

قرارداد مقاصد (دستور پاکستان) اور اسرائیل کا اعلان آزادی

*ڈاکٹر شہزاد اقبال شام

In the 5th decade of the 20th century, two states Pakistan and Israel came into being on the basis of their religious dogmas viz., Islam and Judaism. Both the countries have a number of similarities, and out of those, but not exhaustive, their basic documents---Objectives Resolution and Proclamation of Independence respectively---have a remarkable significance, and are the central point of this discourse. The author, in this article, concluded that political, judicial and legal consensus of opinion in both the countries, unanimously have accepted that these basic documents fulfil the constitutional requirements of both the countries.

ابتدائیہ

لفظ "نظریہ" (Ideology) اور اس کے متعلقات وطن عزیز میں اسلامی نظریہ حیات کے حوالے سے اس قدر پختہ مفہوم اور معانی کے حامل بن چکے ہیں کہ عام تاریخ کا ذہن کوئی تحریر پڑھتے پڑھتے فوری ر عمل کے طور پر اگر انہیں اسلام کا مقابل سمجھ لے تو اس پر کسی کو تعجب نہیں ہونا چاہیے۔ غالباً اس کی بڑی وجہ---بلکہ ایک ہی وجہ---یہی ہے کہ پاکستان کا نظریہ حیات اور مقصد وجود ہی اسلام ہے اور یہ تصور قیام پاکستان کے بعد اگر پختہ تر ہوا ہے تو یہ ذہن میں رہنا چاہیے کہ اس کی قسم ریزی اکابر تحریک پاکستان کی جملہ تحریروں اور تقریروں میں ہر جگہ بڑی قوت کے ساتھ ملتی ہے۔

یہ لفظ واقعی و لغوی معانی بہم نہیں پہنچاتا جن معنوں میں اہل زبان اسے استعمال کرتے ہیں اور اہل لغت جن معنوں میں اس کی تشریح و توضیح کرتے ہیں۔ پاکستان کے حوالے سے آئینڈیا لو جی آف پاکستان کا بالعموم ایک ہی مفہوم لیا جاتا ہے اور وہ ہے اسلام! لیکن اسی لفظ کو امریکہ میں استعمال کرنے پر پہلے یہ سراغ لگانا پڑے گا کہ یہ کس پیرائے میں استعمال ہو رہا ہے۔ امریکی سیاسیات کے مفہوم و ماضی کرتے کرتے امریکن آئینڈیا لو جی کی اصطلاح استعمال کرنا ناگزیر ہو جائے تو اس کا ایک ہی مفہوم ہو گا۔ آزادی! مطلقاً آزادی اور ہمہ جہت آزادی، نہ کہ اسلام!

یہ صورت حال ہر ملک کے حوالے سے مختلف ہوا کرتی ہے۔ سری لنکا کا دستور دیکھئے، دستور پڑھنے کے بعد اس ملک کی آئینڈیا لو جی کو ایک لفظ میں سمعونے کی کوشش کی جائے تو جواب بدھمت کی صورت میں آتا

*استٹمنٹ پروفیسر، شریعہ اکیڈمی، مین الاقوامی اسلامی یونیورسٹی، اسلام آباد

ہے جس کے تحفظ کے لیے دستوری شقیں موجود ہیں۔ (۱) علیحدہ القیاس۔ پاکستان میں یہ کیفیت ایک دولفظی نام ”قرارداد مقاصد“ (Objectives Resolution) میں سموکر نظریہ پاکستان واضح کر دیا گیا ہے (۲)۔ اسرائیل کا مملکتی نظریہ اس کے اعلان آزادی (Proclamation of Independence) مجریہ ۱۹۴۸ء (۳) میں بڑی حد تک اور بعد میں پارلیمنٹ کے وضع کردہ قوانین بعنوان ”بینادی قوانین“ (۴) میں کافی حد تک دیکھا جاستا ہے۔

نظریہ ہی وہ جواز یا مجوز ہوا کرتا ہے جس پر ریاست کا مدار ہوتا ہے۔ کسی ریاست کا نظام تعلیم اس کے نظریے سے نمودار ہے اور عدالتی فیصلے بھی اسی کی روشنی میں لکھے جاتے ہیں۔ تجارت، معیشت اور روزگار سے لے کر دفاع اور معاشرت تک ہر میدان میں یہ نظریہ ہی ہوا کرتا ہے جو ریاست کے وجود کو سہارا دیتا ہے۔ یہ سہارا کمزور ہو تو ریاست کا وجود لکھ رانا شروع ہو جاتا ہے جس کا نتیجہ ضعف ریاست ہوا کرتا ہے۔ پاکستان کا نظام تعلیم مختلف الجہت اور ہمہ انتشار کیفیت کا مظہر ہونے کے باعث ویسے ہی متاثر کا حامل ہے جن کی توقع علت اور معلوم کے قانون کی روشنی میں کی جاسکتی ہے۔ تفصیل میں جائے بغیر یہ نشاندہی کافی ہے کہ وطن عزیز کا وہ بینادی نظریہ جو قرارداد مقاصد کی شکل میں اس ملک کی اساس ہے، دین دار اور نظریاتی عصر اگر اسے حریز جان قرار دیتا ہے تو لا دین اور بے دین عصر کے لیے یہ نظریہ ایک دل فکار چبجن سے کم نہیں ہے۔

دونظریاتی ممالک: چند سوال

مذہبی اعتبار سے دنیا میں دونظریاتی ریاستیں۔۔۔ پاکستان اور اسرائیل۔۔۔ گزشتہ صدی کے پانچویں دہے میں قائم ہوئیں۔ حوصلہ افزایا مریہ ہے کہ اسرائیل کی مسلم کشمپالیسی کے سبب وطن عزیز کا مذہبی عصر ہی نہیں، لا دین عصر بھی اسرائیل کے لیے اپنے دل میں کوئی نرم گوشہ نہیں رکھتا۔ پاکستان کے لا دین عصر کا تحریک کیا جائے تو یہ کہنا آسان ہو جاتا ہے کہ اس طبقے کی ایک بڑی اور غالب تعداد اگر مذہب کو ریاستی امور میں بے تعلق دیکھنا چاہتی ہے تو حوصلہ افزایا مریہ ہے کہ اس طبقے کے لوگ اعتمادی حد تک مطلقاً اور عملی طور تک بڑی حد تک مسلمان ہیں اور اپنی شاخ ت ایک مسلمان کے طور ہی پر کرانے پر اصرار کرتے ہیں۔ اس طبقے کے لوگ اعلیٰ تعلیم یافتہ اور ذہین افراد پر مشتمل ایک تیتی اثاثہ ہے جسے نشان راہ مل جائے تو یہ لوگ راہرو منزل بننے کی اہلیت بھی رکھتے ہیں۔

اس مقالے کے مخاطب بینادی طور پر یہی وہ جدید پڑھے لکھے اور کسی حد تک بدستمی سے عاقبت

نا اندریش لوگ ہیں۔ سطور پیش آئیدہ میں کوشش کی جائے گی کہ اسرائیل اور پاکستان کے اساسی قوانین -- قراردادِ مقاصد اور اعلان آزادی و بنیادی قوانین -- کا موازنہ کیا جائے اور اہل علم کے سامنے دنیا میں نظریے بلکہ مذہبی نظریے کی بنیاد پر قائم ایک اور ریاست کا احوال رکھا جائے جس سے انہیں اندازہ ہو سکے کہ پاکستان کا دستوری نظریہ یعنی قراردادِ مقاصد کوئی ایسی بے وقت شے نہیں جسے مذہبی عناصر سے ختمی کیا جائے (حالانکہ مجلس دستور ساز میں اس کے محکم جناب لیاقت علی خان کی شناخت کسی بھی زاویے سے مذہب کے حوالے سے ہرگز نہیں تھی)۔

مقالے کی ابتداء میں یہ مطالعہ پیش نظر ہے کہ پاکستان کی قراردادِ مقاصد کے متوازی اسرائیل میں دستور نہ ہونے کے باوجود کس دستاویز کو فوقيت حاصل ہے۔ اس دستاویز کی مذہبی و دستوری حیثیت کیا ہے؟ اسی طرح پاکستان کی قراردادِ مقاصد کا جائزہ نظریہ پاکستان کے حوالے سے لے کر کوشش کی جائے گی کہ مذہبی بنیادوں پر قائم ان دونوں نظریاتی ریاستوں میں کیا عناصر مشترک ہیں۔ آخر میں اہل علم اور فہمیدہ طبقے کے لیے یہ سوال بغرض تکریچ چھوڑ دیا جائے گا کہ یہودی نظریے (اعلان آزادی) پر قائم کسی نظریاتی مملکت کی بقا کے لیے دنیا بھر کے یہودی اور لا دین عناصر اگر تمدن ہو کر اسے (اعلان آزادی) تقویت دے رہے ہیں تو مسلم نظریے (قراردادِ مقاصد) کی مخالفت کرنے والے وطن عزیز کے نادان عناصر کے پیش نظر کیا ہے۔ ذرا سوچئے! افلا تتفکرون؟

پاکستان اور اسرائیل: مماثلت و موازنہ

ان دونوں نظریاتی ممالک میں حرمت انجیز مثالثت یہ ہے کہ یہ دونوں مخصوص ۹ ماہ کے فرق کے ساتھ ایک ہی عہد میں معرض وجود میں آئے۔ پاکستان ۱۲ اگست ۱۹۴۷ء مطابق ۲۷ رمضان المبارک کو وجود میں آیا تو اسرائیل کا قیام عبرانی تقویم کے آٹھویں ماہ (Iyar) مطابق ۱۲ اکتوبر ۱۹۴۸ء کی عمل میں آیا (۵)۔ پاکستان کے قیام کی پہلی باقاعدہ سیاسی اینٹ ۲۳ مارچ ۱۹۴۰ء کو مسلم لیگ کے جلسہ عام میں رکھی گئی جس کا شمرہ کوئی سوا سات سال بعد قانون آزادی ہند ۱۹۴۷ء کے اجرا پر دیکھنے کو ملا (۶)۔ اسرائیل کے قیام کی ابتداء نیسویں صدی کے آخری دو عشروں میں دنیا کے مختلف حصوں سے جم غیر (لیکن احتیاط اور تدریج) کی صورت میں یہودیوں کی ارض فلسطین میں آمد پر ہو چکی تھی۔ تاہم اس کا باقاعدہ سیاسی وجود یہودیوں کی پیپلز نسل کے اعلان آزادی (Proclamation of Independence) کے بعد دیکھنے میں آیا۔ اسی اعلان آزادی کے نتیجے میں اسرائیل کی عبوری حکومت قائم ہوئی (۷)۔ پاکستان کی دستور ساز اسمبلی نے ۱۹۴۹ء میں ایک

قرارداد کے ذریعے بنیادی اصولوں کی کمیٹی تشکیل دی، تو اسرائیل کی اسمبلی نے ۱۹۵۰ء میں بنیادی قوانین مرتب کرنے کے لیے کمیٹی قائم کی۔

دونوں ممالک کی مجالس دستور ساز طویل عرصے تک اپنا اپنا اولیں وظیفہ --- دستور سازی --- سرانجام دینے میں ناکام رہیں۔ متحده ہندوستان میں ۱۹۳۶ء کے انتخابات سے پیدا شدہ اسمبلی کے وہ ارکان جن کے حلقہ ہائے انتخاب جغرافیائی طور پر پاکستان کا حصہ بنے، بحیثیت کل پاکستان کی پہلی دستور ساز اسمبلی قرار پائے (۸)۔ یہ اسمبلی سات سال کی طویل مدت کے بعد ایک دستوری مسودہ منظور کرنے میں کامیاب ہوئی تو سربراہ مملکت نے اس مسودے کی منظوری (Assent) دینے کی بجائے اسمبلی تحلیل کر دی اور یوں ملک میں دستوری خلا ۱۹۵۲ء تک باقی رہا۔ اسرائیل میں دستور سازی کے لیے عبوری حکومت کے ابتدائی ایام ہی میں طے ہو گیا کہ یہ کام کیم اکتوبر ۱۹۴۸ء تک طے کر لیا جائے گا (۹)۔ لیکن دستور ساز اسمبلی کا انتخاب بجائے خود ۲۵ جنوری ۱۹۴۹ء کو ہوا (۱۰)۔ ستاد تحریر اسرائیل میں کوئی دستور نہیں بنا اور نہ وہاں کوئی ایسی سوچ موجود ہے جس کی خاطر دستور سازی کی منصب ناگزیر ہو جائے۔

کیا اسرائیل میں برطانیہ کی طرح پارلیمانی بالادستی (Supermacy of Parliament) وہاں کی سیاست کا سنسنگ میل ہے؟ ایسا نہیں ہے۔ اسرائیل جمہوری دنیا کے سیاست میں ایک اچھوئی مثال ہے۔ اس ملک کا تحریری دستور نہیں ہے۔ اس ملک میں پارلیمان (Knesset) تو موجود ہے لیکن دستور نہ ہوتے ہوئے بھی یہاں پارلیمانی بالادستی کا وہ تصور نہیں ملتا جو برطانیہ کی شناخت بن چکا ہے۔ تو سوال یہ پیدا ہوتا ہے کہ پارلیمان کے کسی قانون کے صحیح اور غلط ہونے کا مقیاس (Yard stick) کیا ہے۔ عدالتیں کس بنیاد پر ریاستی اداروں میں توازن رکھتی ہیں؟

اسرائیل کا دستوری محور: اعلان آزادی

ان سوالوں کا جواب تلاش کرنے کے لیے ہمیں اسرائیل کی پارلیمانی تاریخ کے ابتدائی دو تین سال کا بغور مطالعہ کرنا ہو گا۔ اسرائیلی ریاست قائم ہوئے ہی ملک میں ایک دستوری بحث کا آغاز ہوا۔ ایک نقطہ نظر کے حاملین کا خیال یہ تھا کہ اعلان آزادی ۱۹۴۸ء ہمارا دستور ہے اور مملکت چلانے کے لیے اس میں مندرج اصول ریاستی سیاست کے لیے کافی ہیں۔ یہ خیال دونوں قسم کے بعض لوگوں کا تھا جن کی شناخت لادین (Secular) اور مذہبی عناصر کے طور پر تھی۔ ادھر یہ اعلان آزادی ان کے ماہرین سیاست چار حصوں میں تقسیم کرتے ہیں۔ اسرائیلی سپریم کورٹ نے اپنے ایک سے زائد فیصلوں میں اس اعلان آزادی کے ان چار

حصوں کے متعلق الگ الگ فیصلے دیے۔ اعلان آزادی کے یہ چار حصے کچھ اس طرح ہیں:

- ۱۔ اس کے پہلے حصے میں قوم یہود کی تاریخ، اپنی سیاسی شناخت کے لیے اس کی جدوجہد اور اس حق کے لیے عالمگیر اعتراف کا ذکر ہے۔
- ۲۔ دوسرے حصے میں ریاست کی عملی تنظیم کا بیان ہے۔
- ۳۔ تیسرا حصہ میں مملکت اسرائیل کے راہنماء صولوں کا بیان ہے۔
- ۴۔ آخری حصہ اقوام متحده، ریاست کے عرب باشندوں اور عرب ممالک سے دست تعاون دراز کرنے اور امن اور چین کے ساتھ رہنے اور دنیا نے یہود (Diaspora) سے مملکت میں مہاجرت کی اپیل سے عبارت ہے۔

اسرائیلی سپریم کورٹ کے سامنے اعلان آزادی کی قانونی حیثیت متعین کرنے کا سوال جب ایک سے زائد مرتبہ آیا تو عدالت نے اس کا پہلا اور تیسرا حصہ قوانین کی تعبیر و تشریع کے لیے ایک مرکزہ قرار دیا۔ تاہم سپریم کورٹ نے اس اعلان کو کوئی دستوری حیثیت دینے سے ہمیشہ گریز کیا اور کہا کہ پارلیمان کے کسی قانون کی حیثیت متعین کرنے میں اس کی کوئی دستوری حیثیت نہیں ہے (۱)۔ جس کے لیے پارلیمان کو قوانین وضع کرنا پڑے۔ ان قوانین کی تعبیر و تشریع کی ضرورت پڑی تو سپریم کورٹ نے پھر اعلان آزادی کے پہلے اور تیسرا حصہ سے رجوع کیا۔

سپریم کورٹ کے ان فیصلوں کو اسرائیل سے باہر لے جا کر پڑھا جائے تو ان کی روشنی میں اعلان آزادی ۱۹۴۸ء کی مذہبی و نظریاتی حیثیت دھندا لہٹ کا شکار ہوتی نظر آتی ہے۔ اعلان آزادی پر دستخط کرنے والے افراد ہی تحریری دستور کے حق میں تھے۔ دوسری طرف یہ لوگ زیادہ سیکولر کے طور پر جانے جاتے تھے۔

اس طرح بظاہر دو باقی بیک وقت نظر آتی ہیں:

- ۱۔ یہ کہ اعلان آزادی کی وہ دستوری حیثیت نہیں جو مذہبی عناصر کو مطلوب تھی، اور
- ۲۔ یہ کہ سیکولر عناصر، مذہبی عناصر کے مقابلے میں بظاہر فتح یا ب ہو گئے۔

اسرائیلی مذہبی عناصر کا نقطہ نظر

ایک ایسی صورت حال جس میں مملکت کی ایک مقدس اور بنیادی دستاویز کو سپریم کورٹ کلیتاً دستوری قرار نہ دے، بدیہی طور پر مذہبی عناصر کو فوراً ایک مذہبی دستور کے لیے جدوجہد کرنا چاہیے تھی تاکہ سپریم کورٹ کو اس طرح کے ”سیکولر“ فیصلوں سے آئینہ دہ روکا جائے۔ لیکن ایسے نہیں ہوا۔ کمٹر مذہبی عناصر نے ڈیوڈ بن

گوریان کی قیادت میں جمع ہو کر شدت کے ساتھ تحریری دستور کی مخالفت شروع کر دی۔ حالانکہ بظاہر یہ بات حکمت کے خلاف تھی۔

ان مذہبی عناصر نے سپریم کورٹ کے فیصلوں کے وہ حصے لیے جن کے تحت اعلان آزادی کا پہلا اور تیسرا حصہ پارلیمان کے وضع کردہ قوانین کی تعبیر و تشریع مناسب قرار پائے تھے۔ انہوں نے یوں تو تحریری دستور کی مخالفت میں کئی دلائل دیں لیکن ان کی ایک دلیل برہان قاطع کے طور پر استعمال ہوئی اور ابھی تک موثر ہے۔ ان کا کہنا تھا کہ مملکت اسرائیل دنیا بھر کی قوم یہود کی ایک پناہ گاہ (Refuge) ہے۔ اس پناہ گاہ میں فی الوقت پوری قوم کی ایک مدد و اقلیت داخل ہو پائی ہے۔ یہ مدد و اقلیت ایک اعتبار سے مملکت سے باہر مقیم لوگوں پر ایک گونہ فوقيت رکھتی ہے کہ وہ نامساعد حالات میں ان کے لیے اپنا خون پسینہ ایک کر رہی ہے۔ لیکن کل تک یہ اقلیت بھی بن باش کا شکار تھی۔ آج اگر یہ لوگ فرزندان یہود کے دیگر ارکان سے ذرا پہلے مملکت میں داخل ہو گئے ہیں تو انہیں یہ حق نہیں دیا جاسکتا کہ وہ مملکت سے باہر مقیم اس کے پیشیتی ”شہریوں“ کے لیے وہ دستوری گرہیں لگانا شروع کر دیں جو کل کو باہر مقیم قوم یہود کے افراد کے لیے نامناسب ہوں۔ پس قوم یہود کے تمام شہریوں کی اجتماعی خواہش کے بغیر کوئی دستور نہیں بنایا جا سکتا۔ اب چونکہ مملکت کے شہریوں کی اکثریت ابھی تک مملکت سے باہر مقیم ہے اور فی الوقت ان کی طرف سے رائے دہی کا کوئی مکریزم موجود نہیں ہے، اس لیے مملکت کی جغرافیائی حدود میں قدرے پہلے آ جانے والوں کو یہ حق نہیں دیا جاسکتا کہ وہ اپنی ہی قوم کے لوگوں کے لیے ایسے اصول وضع کریں جو مکنہ طور پر ان کو ناپسند ہو سکتے ہیں (۱۲)۔

یہاں پر یہ وضاحت ناگزیر ہے کہ لا دین عناصر کوئی عالم گیر وحدت نہیں ہے۔ ترقی یافتہ مغربی ممالک میں کسی حد تک اس اصطلاح کا جو پاکیزہ مفہوم لیا جاتا ہے، ترکی کی سیاست میں اس کا وہ مفہوم ہرگز نہیں ہے بلکہ ایک اعتبار سے یہ مذہب دشمنی کے مفہماں میں لمحڑا ہوا ہے۔ بھارت کا دستور لا دینیت کی مالا چیزاں نظر آتا ہے لیکن بحیثیت مجموعی کسی بھی زاویے سے اس کا مطالعہ کر لیا جائے، ہندو قوم کی ثولیدہ فکری ہی اس کا نقطہ ماسکہ ہے۔ پاکستان میں یہ دونوں تصورات --- مغربی تصور لا دینیت اور ترکی تصور لا دینیت --- ایک دوسرے کے ساتھ مفہومت کرتے نظر آتے ہیں۔ کہیں کہیں وہ موقع کی مناسبت سے مذہبی عناصر سے بھی بغل گیر ہو جاتے ہیں۔ لیکن اسرائیل میں لا دینیت کا مفہوم صرف قوم یہود کے مالک کے دائرے میں رہتے ہوئے ہے۔ اسرائیل کے تناظر میں جب لا دینیت کی اصطلاح استعمال کی جاتی ہے تو اس کی لا دینیت کا کوئی تعلق پیروں قوم یہود نہیں ہوتا۔ اور نہ اسے اسرائیل کے اندر مقیم قوم یہود کی حد تک محصور کیا جا سکتا ہے۔

بالفاظ دیگر اسرائیلی لادینیت قوم یہود کے داخلی تناظر میں ہے جس کی نہ تو جغرافیائی حد بندی ممکن ہے اور نہ اس کی تنشیل میں جغرافیائی حدود کے ساتھ قائم مملکت اسرائیل میں مقیم دیگر قومیوں --- جیسے فلسطینی --- کی آراء کو خل ہے۔ قوم یہود کی لادینیت عالم گیر سطح پر اس قوم کے مفادات کی لادینی تعبیر و تشریع سے عمارت ہے۔ اس لادینی عمل میں بھی مذہبی عناصر کو الگ کرنا ممکن نہیں ہے۔

ہر چند کہ تحریری دستور کے لادین موئیدین کے دلائل بھی کچھ کم تو انہا اور کم طاقت ورنہ تھتا ہم ڈیوڈ بن گوریان جیسے قائد کی اقتدا میں تمام مذہبی عناصر کے سامنے لادین عناصر کی رائے پذیرائی حاصل نہ کر سکی۔ لیکن ۲۵ ماہ کے طویل مباحثہ کے بعد پروگریسوپارٹی کے رکن پارلیمان مسٹر ہرارے (Harari) کی قرارداد کو اسرائیلی پارلیمان نے بالآخر ۱۳ جون ۱۹۵۰ء کو اختیار کر لیا۔ اس قرارداد کے تحت پارلیمان کی قائم کردہ کمیٹی بعنوان ”دی کانسٹی ٹیوشن، لا اینڈ جسٹس کمیٹی“ کو یہ وظیفہ سونپا گیا کہ دستور کے الگ الگ ابواب تیار کر کے جدا گانہ قانون کے طور پر پارلیمان کے سامنے بخرض منظوری لائے اور اپنے طور پر علیحدہ یہ تمام ابواب مل کر دستور کھلائیں گے۔ (۱۳)

اس تجویز پر عمل شروع ہوا تو معلوم ہوا کہ یہاں بھی پاکستان اور اسرائیل میں حریت انگیز ممالکت پائی جاتی ہے۔ پاکستان نے اپنے قیام سے آٹھ سال بعد دستور وضع کیا تو اسرائیل میں اس کے دستور کا پہلا باب متعلق بپارلیمان ابتدائی فیصلے کے آٹھ سال بعد منظور ہوا۔ یوں اسرائیل کے قیام ۱۹۴۸ء سے لے کر یا کم از کم قرارداد ہرارے کی ۱۹۵۰ء میں منظوری سے تا اس دم اسرائیل میں چودہ ”بنیادی قوانین“ منظور ہوئے۔ ان میں سے تین بنیادی قوانین کو ان کے مابعدوالے بنیادی قوانین نے منسوخ کر دیا اور یوں اس وقت اسرائیل میں آخری بنیادی قانون مجریا ۲۰۰۴ء سمیت کل گیارہ بنیادی قوانین موجود ہیں (۱۴)۔

اسرائیلی بنیادی قوانین پر بنی بحث

قرارداد ہرارے میں طے پایا تھا کہ پارلیمان کی کمیٹی دستور کے الگ الگ ابواب بعنوان بنیادی قانون (Basic Law) تیار کرے گی۔ پارلیمان نے یہ قوانین دیگر تمام قوانین کی منظوری دینے کے معنوی طریق کار کے مطابق یعنی سادہ اکثریت سے منظور کیے۔ گویا پارلیمان نہ تو دستور ساز کھلا یا اور نہ اس نے یہ متفرق دستوری ابواب دستوری طریقے کے مطابق منظور کیے۔ اس کے نتیجے میں ملک کے اندر ایک نئی بحث کا آغاز ہوا: کیا بنیادی قوانین دستور ہیں بھی یا نہیں؟ اگر یہ دستور ہیں تو ان میں سے تین قوانین کو کم و بیش دنیا بھر کے مسلمہ طریق کار--- دو تھائی اکثریت --- سے منسوخ کیوں نہ کیا گیا اور ان کی جگہ نئے بنیادی قوانین

لاتے وقت یہ طریقہ کیوں اختیار نہیں ہوا؟ لہذا یہ بنیادی قوانین دستوری حیثیت کے حامل نہیں ہیں۔ اس کا جواب یہ آیا کہ ۱۹۵۰ء میں قرارداد ہرارے میں پارلیمان نے ان بنیادی قوانین کی حیثیت متعین کر دی تھی جس کے تحت یہ دستور ہیں۔

اس گفتگو سے اندازہ کیا جاسکتا ہے کہ یہ ایک ابھی ہوئی اور بظاہر لا یخیل بحث ہے جس کے سرے کا سراغ لگانا ماہرین دستور کے بس میں نہیں ہے۔ دوسری طرف یہ بھی مشاہدہ کیا جاسکتا ہے کہ ملک میں حکومتیں تو آتی جاتی رہتی ہیں، پارلیمان میں بحث مباحثہ بھی اپنی روایات کے مطابق ہوتا رہتا ہے لیکن اس حقیقت کے باوجود اسرائیل میں یہ دستوری بھر ان کبھی پیدا نہیں ہوا کہ سیاسی اعتبار سے اس ملک میں پارلیمانی بالادستی ان معنوں میں نہیں ہے جن سے برطانوی پارلیمان مزین ہے۔ دستور اس ملک میں ابھی تک موجود نہیں ہے اور جس شے کو دستور کہا جانا چاہیے اس پر بھی دو مضاد آراء بن چکی ہیں۔ ان حالات میں سوال پیدا ہوتا ہے کہ عدالتیں دستوری مسائل کیسے حل کرتی ہیں۔ اسرائیل کی سیاسی دستوری تاریخ سے معلوم ہوتا ہے کہ جب بھی ایسی صورت حال پیدا ہوئی، سپریم کورٹ اپنے سابقہ فیملے کو برقرار رکھتے ہوئے اعلان آزادی سے رجوع کرتی ہے اور اس کے پہلے اور تیرے حصے سے روشنی لے کر پارلیمان کے وضع کر دہ قوانین کی دستوری حیثیت متعین کر دیتی ہے۔

اس اعتبار سے اسرائیل کے اعلان آزادی کی حیثیت تو وہی ہے جو پاکستان میں قرارداد مقاصد کو حاصل ہے لیکن پاکستان کے برعکس یہ اعلان دستور کی سی حیثیت بھی رکھتا ہے۔

پاکستان کا دستوری محور: قرارداد مقاصد

تقسیم ہند کا نتیجہ دو آزاد ممالک، ہندوستان اور پاکستان کی صورت میں سامنے آیا۔ قانون آزادی ہند ۱۹۴۷ء میں طے پایا کہ یہ دور یا تیں تاچ برطانیہ کے سیاسی غلبے سے مطلقاً آزاد ہوں گی۔ ان کی دستور ساز اسمبلیاں اپنی حدود کے لیے دستور تیار کریں گی۔ دستور تیار ہونے تک ان کا نظام گورنمنٹ آف انڈیا ایکٹ ۱۹۳۵ء کے تحت چلا جائے گا (۱۵)۔ پاکستان کے برعکس ہندوستان مشتمل بنیادوں پر قائم ملک تھا۔ ملک تقسیم ہونے کے باوجوداً سے ان مسائل کا سامنا نہ کرنا پڑا جو پاکستان کو درپیش تھے۔ یہی وجہ ہے کہ اس نے دو سال سے کم عرصے میں اپنا دستور تیار کر لیا۔ پاکستان میں یہ کوشش طول پکڑتی گئی۔ تاہم دستور کی بجائے ۱۹۴۹ء میں وزیر اعظم لیاقت علی خان نے دستور ساز اسمبلی میں ایک قرارداد بعنوان ”قرارداد مقاصد“ منظوری کے لیے پیش کی جس کی تائید مولانا شبیر احمد عثمانی نے کی۔ چھ دن کی بحث کے بعد یہ قرارداد من و عن

اختیار کر لی گئی۔ اس دستوری مشق کے نمایاں خدو خال یوں بیان کیے جاسکتے ہیں (۱۶):

- ۱۔ تمام کائنات پر اللہ رب العزت کا اقتدار اعلیٰ تسلیم کرتے ہوئے جمہور کے منتخب نمائندوں کو مقدس امامت کے طور پر اختیارات استعمال کرنے کا، اہل قرار دیا گیا۔
- ۲۔ آئینہ مرتب کیے جان والے دستور میں جمہوریت، آزادی، مساوات، رواداری اور عدل عمرانی کے اصول، اسلام کی تشریع کے مطابق ہوں گے جن کے تحت مسلمانوں کو ان کی انفرادی اور اجتماعی زندگی، تعلیمات اسلام اور اسلامی تقاضوں کے مطابق گزارنے کے قابل بنایا جائے گا۔ قلیلیں اپنے مذہب پر آزادی سے عمل کر سکتیں گی۔
- ۳۔ بنیادی حقوق کی ضمانت، قانون اور اخلاق عامہ سے مشروط ہو گی۔
- ۴۔ اس قرارداد کی منظوری کے ساتھ ہی ملک کے نظریے کی تشكیل عمل میں آگئی کیونکہ اسمبلی میں موجود جملہ ۱۰ غیر مسلم ارکان نے اس کی مخالفت اور تمام ۲۱ مسلمان ارکان نے اس کی حمایت میں ووٹ دیا۔ مارکسی رہنمایاں افخار الدین نے ایک اعتبار سے اس کے حق میں تقریر کی جس کا محور غیر مسلموں کو اطمینان دلانا تھا لیکن مارکسی فکر سے اس قرارداد کی ہم آہنگی نہ ہونے کے باعث رائے شماری کے وقت وہ اسمبلی سے غیر حاضر ہو گئے۔
- ۵۔ یہ وہ واحد قرارداد ہے جس کے حق میں حزب اقتدار اور حزب اختلاف کے تمام مسلمان ارکان اس کے حق میں اور تمام غیر مسلم ارکان اس کی مخالفت میں جمع ہو گئے۔ گویا یہ اتحاد و انتشار نہیں تھا، نہ کہ سیاسی وابستگی کی بنیاد پر تھا۔
- ۶۔ وزیر اعظم لیاقت علی خان نے مثال دیتے ہوئے کہا کہ مغربی ملکوں اور سوویت یونین دونوں کا دعویٰ ہے کہ ان کے نظام حکومت جمہوریت پر استوار ہیں، حالانکہ ان کی سیاست ایک دوسرے سے مطلقاً مختلف ہے۔ اسی طرح جب ہم لفظ جمہوریت استعمال کرتے ہیں تو اس سے مراد ہمارا پانظام حکومت اور معاشرہ ہے اور یہ کہ اسلام نسل، رنگ یا قومیت کی تفریق کو تسلیم نہیں کرتا (۷)۔

قرارداد مقاصد: مقتضیہ کا ثابت کردار

یہ کہنا خاصاً دشوار ہے کہ قرارداد مقاصد میں مذکور اہم اصولوں کا رنگ ۱۹۵۶ء کے دستور میں کس تدریج تھا، تاہم اس دستور میں قرارداد مقاصد اپنی محرف شکل میں شامل ہوئی۔ یہ دستور نہ چلا اور مارشل لا حکومت نے نیا دستور تیار کرنے کے لیے جناب شہاب الدین کی سربراہی میں ایک دستوری کمیشن قائم کیا۔ اس کمیشن نے

اپنا کام بڑے سائز میں مکمل کیا۔ کمیشن نے ایک سوانحہ وضع کیا جس ایک سوال یوں تھا، ”کیا نئے دستور میں سابقہ دستور [۱۹۵۶ء] کا دیباچہ [قراردادِ مقاصد] شامل کرنا ضروری ہے؟ اس سوال کے جواب میں ۱۹۶۶ء نے صدر اے دہنگان نے اثبات میں جواب دیا (۱۸)۔ اس طرح قراردادِ مقاصد ۱۹۶۲ء کے دستور میں بھی اپنی محرف شکل میں بطور دیباچہ شامل رہی (۱۹)۔ اسی کے تسلسل میں جب مارشل لا حکومت کی اپنی منتخبہ اسمبلی کا اجلاس شروع ہوا تو خود سرکاری بچوں کی طرف سے قوانین کو اسلامیانے کا مطالبہ ایک ماہ سے بھی کم عرصے میں آ گیا۔ صرف نمونے کے طور پر ایک رکن اسمبلی، مرکزی وزیر اور بظاہر مغرب زدہ سیاسی راہنمای جناب ذو الفقار علی بھٹو کے الفاظ ملاحظہ ہوں:

..... پالیسی اصولوں کی مطابقت میں دستور بالوضاحت یہ قرار دیتا ہے کہ پاکستان کے مسلمان انفرادی اور اجتماعی طور پر اس قابل ہوں کہ اسلام کے بنیادی اصولوں اور اساسی تصورات کے تحت زندگی گزاریں وہ اسلام کے اخلاقی معیارات کو فروغ دیں اور ان کی پاسداری کریں۔ اسی طرح زکوٰۃ، وقف اور مساجد کو باقاعدہ ادارہ جاتی طور پر لیئنی بتایا جائے (۲۰)۔
یہ یاد رہنا چاہیے کہ یہ بھٹو صاحب نہ تو پیپلز پارٹی کے راہنمای تھے اور نہ متوقع وزیر اعظم، یہ حیثیتیں تو انہیں برسوں بعد جا کر حاصل ہوئیں۔ ۱۹۷۳ء کے دستور میں قراردادِ مقاصد اپنی اصل شکل میں بطور دیباچہ شامل تھی۔ دستورسازی کے عمل میں دستوری بحثیں پڑھنے سے اندازہ ہوتا ہے کہ اس کے حق اور خلافت میں جو ماحول ایوان کے اندر تھا، اس میں بعد اہم شرقيں ہرگز نہیں تھا بلکہ اس کے بین السطور میں صاف نظر آتا ہے کہ سیاسی حلقوں کی قوت و ضعف کی سودے بازی میں لگے ہیں۔ دینی حلقوں اسے دستور کا قابل عمل (Substantive) حصہ قرار دینے پر مصروف تھے تو سرکاری بخش اسے مغض دیباچہ قرار دینے کے لیے کوشش تھے۔ بالآخر ان جناب یحییٰ بختیار نے ان الفاظ میں بحث سمیٹیں:

جناب اگر آپ دستور کا دیباچہ ملاحظہ فرمائیں تو آپ دیکھیں گے کہ نظر یہ پاکستان کو دیباچے کی پہلی سطر میں قدس دے دیا گیا ہے۔ یہ دستور تعلیم کرتا ہے کہ اقتدار اعلیٰ اللہ کو سزاوار ہے جسے لوگ اپنے منتخب نمائندوں کے ذریعے اس کی مقررہ حدود میں رہ کر استعمال کرتے ہیں۔ یہ ہے اس کا تصور اقتدار اعلیٰ! یہ ہے اسلام کا تصور دستور جسے تسلیم کر لیا گیا ہے۔ اللہ کی مقررہ حدود کے متعلق معمولی اختلاف موجود ہے (۲۱)۔

۱۹۷۴ء کے مارشل لا کے عرصے میں ۲۲ دستوری تراجم (۲۲) کو بالآخر آٹھویں دستوری ترمیم سے

موسوم ایک ترمیم ۱۹۸۵ء کے پارلیمان نے منظور کر لیا جس کے تحت قراردادِ مقاصد کو دیباچے کی سطح سے اٹھا کر اسے دستور کے قابل عمل (Substantive) حصے میں بطور آرٹیکل ۲۔ الف شامل کر لیا گیا۔ اس کے بعد وقہ و قہ سے چھ اسمبلیاں قائم ہوئیں لیکن اس قرارداد کی موجودہ حیثیت قائم ہے۔ حتیٰ کہ ۲۰۱۰ء میں ۱۹۷۳ء کے بعد بہت ہی بڑے پیانے پر اور ۳۷۱ء جیسے سیاسی اتفاق رائے سے کثرت کے ساتھ دستوری شفuoں میں ترمیم (عنوان اٹھا رہا ہے ترمیم) تو ہوئیں لیکن قراردادِ مقاصد کے مرتبے میں کوئی تبدیلی واقع نہیں ہوئی۔

قراردادِ مقاصد اور عدالت

۱۹۶۹ء میں فوجی حکومت قائم ہونے پر عدالتی چارہ جوئی کی گئی۔ دوران بحث میں ۱۹۵۸ء کی طرح ہنس کیلسن کے نظریات کا سہارا لینے کی کوشش ہوئی تھی اور عدالت نے واضح الفاظ میں اس سوچ کی تردید کی اور قراردادِ مقاصد کو ملکی قانون کے لیے بنیادی سرچشمہ قانون (Grund norm) قرار دیا۔ عدالت کے

الفاظ ملاحظہ ہوں:

جب کبھی ہمیں کسی بنیادی سرچشمہ قانون کی ضرورت پڑی تو اس کی تلاش کے لیے مجھے قانون سے متعلق مغربی نظریہ سازوں سے رجوع کرنے کی ضرورت نہیں ہے۔ ہمارے اپنے بنیادی سرچشمہ قانون کو ہمارے نظریے میں تقدس حاصل ہے کہ تمام کائنات پر قانونی اقتدار اعلیٰ صرف اللہ ہی کو سزاوار ہے اور اس کی متعین کردہ حدود میں رہ کر استعمال کیے جانے والے اختیارات ایک مقدس امانت ہیں۔ یہ ایک غیر متبدل اور ناقابل تغیر سرچشمہ ہے جسے [۱۲] مارچ ۱۹۴۹ء کو پاکستان کی دستور ساز اسمبلی سے منظور قراردادِ مقاصد میں صراحتاً قبول کر لیا گیا تھا (۲۳) یہ نہ نہ کے ایک فیصلے کا اقتباس ہے۔ یہ فیصلہ اس وقت کا تاجب نہ ملک میں دستورخا اور نہ قرارداد مقاصد گزشتہ دستور کا قابل عمل حصہ تھی۔ اس کے باوجود عدالت نے اسے ملکی قانون (بشمل دستور کیونکہ دستور موجود نہیں تھا) کے لیے بنیادی سرچشمہ قانون قرار دینے میں تامل نہیں کیا۔ ۱۹۸۵ء میں جب یہ قرارداد آرٹیکل ۲۔ الف کے طور پر دستور میں شامل ہوئی تو اس کی بنیاد پر کثرت کے ساتھ عدالتی فیصلے آنے لگے۔ جن کا خلاصہ یہی ہے کہ اس قرارداد کو پاکستان کے دستوری ڈھانچے میں محور کی حیثیت حاصل ہے۔

پاکستان کے سیاسی نظام میں قراردادِ مقاصد کا مرتبہ و مقام

دستور اگر ملکی قوانین کے لیے راہنمما اصول دیتا ہے تو دستور کو راہنمما اصول دینے کے لیے

قرارداد مقصود موجود ہے۔ اگر بادی انظر میں کسی قانون کا دستور سے تعارض دیکھنے کو ملے تو عدالتیں دستور کو فوقیت دیا کرتی ہے۔ اس کا مطلب یہ ہے کہ تمام قانون سازی دستوری اصولوں کی روشنی میں ہونا بدینہ امر ہے۔ لبعینہ اگر کسی وقت دستور اسلامی اصولوں سے ہم آہنگ نظر نہ آئے تو قرارداد مقصود کا وجود ظاہر کرتا ہے کہ اس کی بنیاد پر خود دستور کو بھی چیلنج کیا جاسکتا ہے کہ دستور کی فلاں فلاں شقین اس قرارداد کے فلاں حصے سے متعارض ہیں۔ یہی سپریم کورٹ کے فیصلے مجریہ ۱۹۷۲ء کی روح ہے۔ اگرچہ یہ صورت حال پاکستان میں ابھی تک پیدا نہیں ہوئی کیونکہ تینوں ملکی دساتیر میں یہ قرارداد قوت وضعف کی کسی نہ کسی شکل میں موجود ہی۔ لیکن اگر کبھی ایسی صورت حال پیدا ہوگئی کہ کسی کو خود دستور کا کوئی حصہ خلاف قرارداد کھالی دیا تو اس کی بنیاد پر عدالتی چارہ جوئی کی جاسکتی ہے۔ (۲۲)

اس قرارداد میں ملکی دستور کے راہنماء اصول متعین ہو گئے۔ حزب اقتدار اور حزب اختلاف کے متفقہ ووٹوں سے منظور یہ قرارداد تینوں ملکی دساتیر کا حصہ رہتی۔ فوجی حکومت کی طرف سے دستور میں اس کی شمولیت پر ۱۹۸۵ء کی آئمبلی نے کوئی تعریض نہیں کیا۔ اس کے بعد وقفہ و قفقہ سے چھا اسے ایمبلیوں نے اسے دستور کے مستقل حصے کے طور پر برقرار رکھا۔ موجودہ دستور بنتے وقت پیپلز پارٹی سے تعلق رکھنے والے چوٹی کے دو دماغ، وزیر قانون جناب عبدالخیظ پیروز اداہ اور اثاثی جزل جناب یحییٰ بختیار نے اس قرارداد کی دستور میں شمولیت کا بڑے فخر سے تذکرہ کیا جس کا ذکر سطور متذکرہ بالا میں ہو چکا ہے۔ حتیٰ کہ تمام پارلیمنٹی جماعتوں کے اتفاق رائے سے موجودہ اٹھارویں ترمیم مجریہ ۲۰۱۰ء میں دستور کے اندر جہاں بڑی بڑی جو ہری تبدیلیاں کی گئیں، وہیں اس قرارداد کے مرتبے اور مقام کو ذرہ برا نہیں چھیڑا گیا۔

خلاصہ کلام

اس بحث سے اندازہ کیا جاسکتا ہے کہ سیاسی، قانونی، عدالتی، مذہبی حتیٰ کہ بزمِ خویش کسی حد تک لا دین عناصر کے طور پر مشہور افراد سمیت، تمام فہمیدہ طبقوں کے نزدیک یہ قرارداد کوئی ایسی بے وقعت سے نہیں ہے کہ اسے نظر انداز کیا جائے۔ یہ دستاویز آج نقدس کے جن متبرک تصورات میں لپٹی نظر آتی ہے، ان تصورات کو داشمن افراد کے دل و دماغ میں جگہ دلانے میں معاشرے کے تمام طبقوں کا حصہ ہے۔ اگر یہ دعویٰ کیا جائے کہ اس دستاویز پر قومی اتفاق رائے ہے اور عدالت عظیٰ کے الفاظ میں یہ سرچشمہ قانون (Grund norm) ہے تو کسی کو توجہ نہیں ہونا چاہیے۔

ایک سلسلہ ہوا سوال

لیکن اس وطن عزیز کے باشندوں کی بقدمتی ہے کہ ہر دور میں ایک نہایت ہی معمولی، موثر، ذہین لیکن عاقبت نا اندیش اقلیت کے دل میں اس مقدس دستاویز کا وجود کا نئے کی طرح کھٹکتا رہتا ہے۔ ایسے افراد کی تقسیم کئی زمروں میں کی جاسکتی ہے۔ یہ لوگ کبھی کبھار پارلیمان کے اندر گل افشا نی کرتے نظر آتے ہیں۔ گاہے کسی علمی مجلے میں بھی اس پر منفی انداز میں پکھنہ پکھنہ کو متار ہتا ہے۔ صحافی حضرات اکثر ویشور اس قرارداد پر تقدیم کرتے رہتے ہیں۔ تفصیل میں جائے بغیر نمونے کی صرف ایک تازہ ترین تحریر ملا جائے ہو:

ضیانے ہی قرارداد مقاصد ایک ایگزیکٹو آرڈر کے ذریعے آئین کا لازمی حصہ بنایا جس کی عملی افادیت اس سے زیادہ پکھنہیں کہ آئینی دستاویز پر غیر ضروری الفاظ کا بوجھڈاں گیا ہے، ان الفاظ کا پالیسی امور سے سرے سے کوئی واسطہ نہیں۔ (۲۵)

فضل کالم نگار محض صحافی نہیں، نظریہ پاکستان کی خالق جماعت مسلم لیگ کے ٹکٹ پر ۲۰۰۸ء کے عام انتخابات میں قومی اسمبلی کے لیے منتخب ہوئے۔ تمثالت ویہ ہے کہ پوری قوت اور دلائل و برائین کے ساتھ یہ قرارداد پیش کرنے والے قائد ایوان جناب لیاقت علی خان مسلم لیگی، اس کے منظور کرنے والے تمام کے تمام ارکان مسلمان اور مسلم لیگی، اور مخالفت کرنے والے سب کے سب غیر مسلم تھے۔ تفصیل سے قلع نظر ۱۹۷۳ء کے دستور کی منظوری کے وقت جناب ظفر احمد انصاری نے ایوان کے اندر اس قرارداد کو دستور کے اندر شامل کرنے پر بہت زور دیا جو مسلم لیگی ہی نہیں، قائداعظم اور لیاقت علی خان کے ساتھی اور تحریک پاکستان کے مرکزی راہنماؤں اور مسلم لیگ کے مرکزی عہدوں میں سے تھے۔

اب مسلم لیگ کے بارے میں یہ کہنا خاصا مشکل کام ہے کہ وہ اپنے اساسی نظریات ترک کر چکی ہے لیکن زیر نظر اقتباس پڑھ کر اس کے سوا اور کیا کہا جاسکتا ہے کہ مسلم لیگ کی صفوں میں غیر مسلم لیگی لوگ تشریف فرمائیں۔ تاہم یہ ایک الگ موضوع ہے۔ امید کی جاتی ہے کہ کوئی اور صاحب اس پر تحقیق کریں گے۔ موجودہ بحث کے نتیجے میں واضح ہو چکا ہے کہ اسرائیل میں دستور کی عدم موجودگی میں اولاد اس کے اعلان آزادی کے کچھ حصوں کو دستوری تشریع کے طور پر استعمال کیا جاتا ہے۔ اس کے بعد وہ آج ۲۲ سال بعد بھی دستور کی ضرورت محسوس نہیں کرتے۔ جہاں خلاصہ کیجئے کو ملے وہ بنیادی قانون کو دستور قرار دیتے ہیں۔ اس کی تعبیر و تشریع کی ضرورت پڑے تو پھر اعلان آزادی کی طرف دیکھتے ہیں۔ کچھ بھی ہو جائے اپنی اساسی دستاویز سے، جس پر مملکت کا ڈھانچہ استوار ہوا تھا، کبھی روگردانی نہیں کرتے۔

پاکستان میں، جیسا کہ سطور گزشتہ میں بیان کیا گیا، قرارداد مقاصد ایک اساسی دستاویز کے طور پر مسلمہ ہے۔ اسے پارلیمان کی مکمل تائید و حمایت حاصل ہے اور مقتضی اسے اساسی سرچشمہ قانون (Grund norm) قرار دے چکی ہے۔ اس کے باوجود روشن خیال حضرات اگر اس مقدس دستاویز کو دستور پر بوجھ قرار دیں تو ایسی سوچ بوجھ کے حامل افراد کو اسرائیلی فکر سے رجوع کرنے کو کہا جاسکتا ہے۔ جس فکر کے تحت ان کی بنیادی اور مقدس دستاویز (اعلان آزادی) دستوری تقاضے بخوبی پورے کر رہی ہے۔

ایسے روشن خیال افراد سے بڑی دلسوzi اور محبت سے گزارش ہے کہ وہ اپنی تاریخ اور جڑوں پر نظر دوڑائے محسن ندرت خیال کے تعاقب میں قومی اتفاق رائے کے منافی آراء کا اظہار کرتے وقت عوامی جذبات سے نہ کھلیں۔ ممکن ہے ایسے افراد کی فکروطن عزیز میں کبھی عملی شکل اختیار کر لے جس کا نتیجہ حاملین اتفاق رائے کی طرف سے شدید رُمل کی صورت میں آئے گا اور یقیناً کامیابی بھی حاصل کر لے گا۔ لیکن اس عمل میں ریاستی تغیر و ترقی کی بجائے افراطی کا عمل طول کپڑے گا۔ ہو گا وہی جسے عوام کی غالب اکثریت کی تائید حاصل ہوگی۔

اگر روشن خیال اصحاب فکر یہ مشق بے شر ترک کر کے یہاں سے ذرا آگے منزل کی طرف سفر کا آغاز کریں تو ملک استحکام حاصل کرے گا۔ امید ہے اصحاب دانش اس پر مزید غور و فکر کریں گے۔

حوالہ جات

1. The Constitution of the Republic of Sri Lanka, Chapter II, article 7(1)
2. The Constituent Assembly of Pakistan Debates, vol.V, No.1, Karachi 1949, p.3
3. Proclamation of Independence, Provisional Government of Israel, Official Gazette No.1, Tel Aviv, 15 May 1948
4. http://www.knesset.gov.il/description/eng/eng_mimshal_yesod.html
5. Proclamation of Independence, ibid
6. The Indian Independence Act 1947, 17 July 1947

ملاحظہ ہو، اعلان آزادی کا آخری پیرابیں الفاظ:

Placing our trust in the Almighty, we affix our signatures to this proclamation at this session of the provisional Council of State, on the soil of the Homeland, in the city of Tel-Aviv, on this Sabbath eve, the 5th day of Iyar, 5708 (14th May, 1948).

ملاحظہ ہو، قانون آزادی ہند ۱۹۴۷ء، بحوالہ ۲ مندرجہ بالا

ملاحظہ ہو، حوالہ ۲، مندرجہ بالا

حوالہ ایضاً

حوالہ ایضاً، ملاحظہ ہو:

More about the Proclamation of Independence

اس ساری بحث کے لیے حوالہ ۲ مندرجہ بالا میں ملاحظہ ہو:

The Constitution

حوالہ ایضاً میں ملاحظہ ہو:

The Harari Proposal

حوالہ ۲ میں ملاحظہ ہو:

Basic Laws

ملاحظہ ہو، ورنٹ آف انڈیا ایکٹ ۱۹۳۵ء جس کے تحت ۱۹۵۶ء تک ملک چلتا رہا

ملاحظہ ہو، حوالہ ۲ مندرجہ بالا

اس ساری گھنٹوں کے لیے ملاحظہ ہو:

Assembly Debates
- ۸۔ ملاحظہ ہو، قانون آزادی ہند ۱۹۴۷ء، بحوالہ ۲ مندرجہ بالا
- ۹۔ ملاحظہ ہو، حوالہ ۲، مندرجہ بالا
- ۱۰۔ حوالہ ایضاً
- ۱۱۔ حوالہ ایضاً، ملاحظہ ہو:
- ۱۲۔ اس ساری بحث کے لیے حوالہ ۲ مندرجہ بالا میں ملاحظہ ہو:
- ۱۳۔ The Constitution
- ۱۴۔ حوالہ ایضاً میں ملاحظہ ہو:
- ۱۵۔ The Harari Proposal
- ۱۶۔ حوالہ ۲ میں ملاحظہ ہو:
- ۱۷۔ Basic Laws
- ۱۸۔ ملاحظہ ہو، ورنٹ آف انڈیا ایکٹ ۱۹۳۵ء جس کے تحت ۱۹۵۶ء تک ملک چلتا رہا
- ۱۹۔ ملاحظہ ہو، حوالہ ۲ مندرجہ بالا
- ۲۰۔ اس ساری گھنٹوں کے لیے ملاحظہ ہو:
- ۲۱۔ Assembly Debates
18. Constitutional Documents of Pakistan, Dr Safdar Mahmood Lahore, 1975, p. 353
19. The Preamble of the Constituion of the Islamic Republic of Pakistan 1962
20. National Assembly of Pakistan Debates, vol.I, 1962, Rawalpindi, 1963, p. 901
21. The National Assembly of Pakistan (Constitution Making) Debates, February 26, 1973, vol. II, No.8, p. 341-2
22. The Revival of the Constitution of 1973 Order, 1985 vide Presidential Order No.14 of 1985
23. PLD 1972 SC 139, Miss Asma Gilani v. Govt. of Punjab p.182
یہ مشق ایک دفعہ ہو چکی ہے۔ ملاحظہ ہو: PLD 1992 SC 595 لیکن اس کا زیر نظر بحث سے اساسی تعلق نہیں
- ۲۳۔
- ۲۴۔
- ۲۵۔ روزنامہ جنگ راولپنڈی، مورخہ ۱۴ اپریل ۲۰۱۰ء، کالم بعنوان "تحقیق مسائل کافن"، ازیاز امیر